

॥ అథ బ్రహ్మపురాణే కండుముని కృత పురుషోత్తమస్తుతిః ॥

కండురువాచ -

త్వత్తస్పరాణామాహారః పృషదాజ్యమజాయత ।

గ్రామ్యారణ్యాశ్చౌషధయః త్వత్తః పశుమృగాదయః ॥ 35 ॥

ధ్యేయధ్యానపరస్త్వం చ కృతవాన్ అసి చౌషధీః ।

త్వం దేవదేవ సప్తాస్య కాలాభ్యో దీప్తవిగ్రహాః ॥ 36 ॥

జంగమాజంగమం సర్వం జగదేతచ్ఛరాచరం ।

త్వత్తస్సర్వమిదం జాతం త్వయి సర్వం ప్రతిష్ఠితం ॥ 37 ॥

అనిరుద్ధస్త్వం మాధవస్త్వం ప్రద్యుమ్నస్సారాహి ।

దేవ సర్వసురశ్రేష్ఠ సర్వలోకపరాయణ ॥ 38 ॥

త్రాహి మామరవిందాక్ష నారాయణ నమోఽస్తు తే ।

నమస్తే భగవన్ విష్ణో నమస్తే పురుషోత్తమ ॥ 39 ॥

నమస్తే సర్వలోకేశ నమస్తే కమలాలయ ।

గుణాలయ నమస్తేఽస్తు నమస్తేఽస్తు గుణాకర ॥ 40 ॥

వాసుదేవ నమస్తేఽస్తు నమస్తేఽస్తు సురోత్తమ ।

జనార్దన నమస్తేఽస్తు నమస్తేఽస్తు సనాతన ॥ 41 ॥

నమస్తే యోగినాం గమ్య యోగావాస నమోఽస్తు తే ।

గోపతే శ్రీపతే విష్ణో నమస్తేఽస్తు మరుత్పతే ॥ 42 ॥

జగత్పతే జగత్పాతే నమస్తే జ్ఞానినాం పతే ।

దివస్పతే నమస్తేఽస్తు నమస్తేఽస్తు మహీపతే ॥ 43 ॥

నమస్తే మధుహంత్రే చ నమస్తే పుష్కరేక్షణ ।

కైటభఘ్న నమస్తేఽస్తు సుబ్రహ్మణ్య నమోఽస్తు తే ॥ 44 ॥

నమోఽస్తు తే మహామీన శ్రుతిపృష్ఠధరాచ్యుత ।

సముద్రసలిలక్షోభ పద్మజాహ్లాదకారిణే ॥ 45 ॥

అశ్వశీర్ష మహాఘోణ మహాపురుషవిగ్రహా ।
మధుకైటభహంత్రే చ నమస్తే తురగానన ॥ 46 ॥

మహాకమరభోగాయ పృథివ్యద్ధరణాయ చ ।
విద్యతాద్రిస్వరూపాయ మహాకూర్మాయ తే నమః ॥ 47 ॥

నమో మహావరాహాయ పృథివ్యద్ధారకారిణే ।
నమశ్చాదివరాహాయ విశ్వరూపాయ వేధసే ॥ 48 ॥

నమోఽనంతాయ సూక్ష్మాయ ముఖ్యాయ చ వరాయ చ ।
పరమాణుస్వరూపాయ యోగిగమ్యాయ తే నమః ॥ 49 ॥

తస్మై నమః కారణకారణాయ ।
యోగీంద్రవృత్తనిలయాయ సుదుర్విదాయ ।
క్షీరార్ణవాశ్రితమహాహిసుతల్పగాయ ।
తుభ్యం నమః కనకరత్నసుకుండలాయ ॥ 50 ॥

॥ అతి బ్రహ్మపురాణే కంఠముని కృత పురుషోత్తమస్తుతిః ॥

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

